

विमुक्त जाती भटक्या जमाती, इतर मागासवर्ग व विशेष मागास प्रवर्ग या विभागातील शासन मान्यताप्राप्त व अनुदानित आश्रमशाळा/ निवासीशाळा/ उसतोड कामगारांच्या मुलांकरीता असलेल्या आश्रमशाळा / विद्यानिकेतन यामधील कर्मचाऱ्यांच्या तक्रारींचे अथवा अन्यायांचे निवारण करण्यासाठी करावयाच्या अपील/पुनर्विलोकन अशी अर्धन्यायिक स्वरूपाची व्यवस्था निर्माण करणे.

महाराष्ट्र शासन

विजाभज, इमाव व विमाप्र कल्याण विभाग

शासन शुध्दीपत्रक क्र. विभशा-२०१७/प्र.क्र.२६६/ विजाभज-२

मंत्रालय, विस्तार भवन, मुंबई-३२

दिनांक :- २१ मार्च, २०१८.

वाचा:- समक्रमाकांचा दि.०३.१०.२०१७ चा शासन निर्णय.

शासन शुध्दीपत्रक:-

विमुक्त जाती भटक्या जमाती, इतर मागासवर्ग व विशेष मागास प्रवर्ग या विभागातील शासन मान्यताप्राप्त अनुदानित आश्रमशाळा/ निवासीशाळा/ विद्यानिकेतन / उसतोड कामगारांच्या मुलांकरीता असलेल्या आश्रमशाळा यामधील कर्मचाऱ्यांच्या तक्रारींचे अथवा अन्यायांचे निवारण करण्यासाठी करावयाच्या अपील/पुनर्विलोकन अशी अर्धन्यायिक स्वरूपाची व्यवस्था निर्माण करणेबाबतचा शासन निर्णय समक्रमांक दि.०३.१०.२०१७ अन्वये निर्गमित करण्यात आलेला आहे. सदरहू शासन निर्णयातील प्रस्तावनेच्या तिसऱ्या परिच्छेदानंतर “शासन निर्णय” हा शब्द अंतर्भूत करण्यात येत आहे. त्याचप्रमाणे सदरहू शासन निर्णयातील परिच्छेद (१) रद्द करण्यात येत असून सदर परिच्छेद खालीलप्रमाणे वाचावा.

- १) विजाभज आश्रमशाळा, निवासीशाळा, उसतोड कामगारांच्या मुलांकरीता असलेल्या आश्रमशाळा अथवा विद्यानिकेतन किंवा इतर आश्रमशाळांतील शिक्षक व शिक्षकेतर कर्मचाऱ्यांना सर्व प्रकारच्या सेवाविषयक बाबी आणि इतर बाबींसंदर्भात कोणत्याही प्रकारची तक्रार, निवेदन व इतर बाबींचे निवारण करण्यासाठी आणि त्यांना न्यायाकरिता दाद मागता यावी, याकरिता सक्षम प्राधिकरणाकडे अशा कर्मचाऱ्याने स्वतः वैयक्तिकरीत्या तसेच आश्रमशाळा चालविणाऱ्या संस्थांचे सचिव तसेच आश्रमशाळेचे मुख्याध्यापक यांनी त्यांच्या आश्रमशाळेमध्ये कार्यरत शिक्षक / शिक्षकेतर कर्मचाऱ्यांबाबत तसेच संस्थेस देय असलेल्या

अनुदानाबाबत तसेच इतर अनुषंगीक बाबींबाबतचे अर्ज / तक्रारी प्रथमतः संबंधित जिल्हयाचे सक्षम प्राधिकारी (सहाय्यक आयुक्त, समाजकल्याण/सहाय्यक संचालक विजाभज /जिल्हा समाजकल्याण अधिकारी) यांचेकडे दाद मागावी. तसेच अशाप्रकारचे निवेदन, तक्रार किंवा अर्ज प्राप्त झाल्यानंतर त्यावर संबंधित जिल्हयाचे सक्षम प्राधिकारी (सहाय्यक आयुक्त, समाजकल्याण/सहाय्यक संचालक, विजाभज /जिल्हा समाजकल्याण अधिकारी) यांनी ३० दिवसाचे आत निर्णय घेवून आपला निर्णय सर्व संबंधितांना कळवावा. अप्रत्यक्षरित्या संस्था / संगठण / इतर संघटन अथवा त्रयस्थ पक्षामार्फत केलेले अर्ज / निवेदन / तक्रार, इत्यादी साठी या व्यवस्थेचा वापर करता येणार नाही.

२. शासन निर्णय दि.०३/१०/२०१७ मधील मुद्दा क्र. २ ते ५ यात कोणताही बदल करण्यात आलेला नाही.
३. शासनाच्या समक्रमांच्या दिनांक ०३ ऑक्टोबर २०१७ रोजी आश्रमशाळा अर्ज / तक्रार निवारणासाठी अर्धन्यायीक /अपिलाची व्यवस्था केली आहे. त्यानुषंगाने व ज्या आस्थापना प्रकरणात आश्रमशाळेचे कर्मचारी / संस्था न्यायालयात जातात. त्यात सहाय्यक आयुक्त, समाज कल्याण यांनी सर्व प्रथम न्यायालयात शपथपत्र दाखल करून ही गोष्ट शासन निर्णयासह मा. न्यायालयाच्या निदर्शनास आणून देणे आवश्यक आहे. आश्रमशाळेतील कर्मचाऱ्याने शासनाने उपलब्ध करून दिलेल्या न्याय व्यवस्थेकडे दाद न मागता थेट मा.न्यायालयाकडे दाद मागीतल्यास अशा न्यायालयीन प्रकरणांत संबंधित सहाय्यक आयुक्त, समाज कल्याण यांनी प्रथमतः शपथपत्र दाखल करून पर्यायी न्याय व्यवस्थेचा वापर न करता आश्रमशाळेतील कर्मचाऱ्याने / संस्थांनी सरळ मा. न्यायालयात याचिका दाखल करणे योग्य नसल्याचे याचिकाकर्ता / अर्जदाराने प्रथम पर्यायी उपलब्ध न्याय व्यवस्थेचा उपयोग करावा. शासनाने उपलब्ध करून दिलेल्या अर्ध न्यायीक व्यवस्थेकडून कर्मचाऱ्यास / संस्थेस न्याय न मिळाल्यास संबंधित कर्मचाऱ्याने / संस्थेला मा.न्यायालयात याचिका दाखल करून दाद मागण्याची मुभा असेल. अशा प्रकारचे शपथपत्र संबंधित सहाय्यक आयुक्त समाज कल्याण यांनी मा. न्यायालयात दाखल करावे. अशा आशयाच्या शपथपत्रासाठी शासनाच्या मंजूरीची आवश्यकता राहणार नाही.

४. आश्रमशाळेतील कर्मचाऱ्याने सक्षम प्राधिकारी यांच्याकडे दाखल केलेल्या अर्ज / अपिल / पुनर्विलोकन अर्जाकरीता कोणत्याही प्रकारचे शुल्क आकारले जाणार नाही. परंतु यासाठी आवश्यक असलेल्या हिरव्या रंगाच्या साध्या न्यायीक कागदावर अर्ज / अपील / पुनर्विलोकन सादर करणे आवश्यक राहिल.

५. सदर शासन शुद्धीपत्रक सर्व संबंधित क्षेत्रीय कार्यालयांनी राज्यातील सर्व शासनमान्य खाजगी अनुदानित विजाभज प्रवर्गाच्या आश्रमशाळांना आणि संबंधित आश्रमशाळेच्या मुख्याध्यापकांना तसेच संस्थांच्या संस्थाचालकांच्या निदर्शनास आणून द्यावेत.

सदर शासन शुद्धीपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आले असून त्याचा संकेतांक २०१८०३२२१५३६२२४७२२ असा आहे. हे शुद्धीपत्रक डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(भा.र. गावीत)

सह सचिव, महाराष्ट्र शासन

प्रत -

१. मा.राज्यपालाचे सचिव, राजभवन, मुंबई
२. मा.मुख्यमंत्री यांचे प्रधान सचिव
३. मा.मंत्री, विजाभज, इमाव व विमाप्र कल्याण यांचे खाजगी सचिव.
४. मा.राज्यमंत्री, विजाभज, इमाव व विमाप्र कल्याण यांचे खाजगी सचिव.
५. सचिव, विजाभज, इमाव व विमाप्र कल्याण यांचे स्वीय सहाय्यक.
६. संचालक, विजाभज, इमाव व विमाप्र कल्याण, संचालनालय, पुणे
७. आयुक्त, समाज कल्याण, महाराष्ट्र राज्य, पुणे
८. आयुक्त, अपंग कल्याण, महाराष्ट्र राज्य, पुणे
९. विभागातील सर्व सहसचिव/उपसचिव/अवर सचिव.
१०. मुख्य कार्यकारी अधिकारी, जिल्हा परिषद (सर्व)
११. प्रादेशिक उपायुक्त, समाज कल्याण विभाग, (सर्व)
१२. सहाय्यक आयुक्त, समाज कल्याण, (सर्व)
१३. जिल्हा समाज कल्याण अधिकारी, जिल्हा परिषद (सर्व)
१४. मुख्याध्यापक, प्राथमिक/माध्यमिक/उच्च माध्यमिक आश्रमशाळा (सर्व)
१५. या विभागामार्फत चालविल्या जाणाऱ्या आश्रमशाळांचे संस्थाचालक (संबंधित क्षेत्रीय कार्यालयामार्फत)
१६. निवड नस्ती (विजाभज-२)